

நவம்பர் - 18

தமிழ்நாடு செய்திகள்

மூன்றாம் பாலினத்தைச் சார்ந்த முதல் செவிலியர்

- ❖ வேலூரைச் சேர்ந்த 22 வயதுடைய திருநங்கையான S. தமிழ்ச்செல்வி நாட்டில் செவிலியர் பட்டயப் பயிற்சியில் சேரும் மூன்றாம் பாலினத்தைச் சேர்ந்த முதலாவது மாணவராகியுள்ளார்.



- ❖ இவர் வேலூர் அரசு மருத்துவக் கல்லூரியில் சேர உள்ளார்.
- ❖ இந்த முடிவானது மாநில மனித உரிமைகள் ஆணையத்தின் உறுப்பினர் D. ஜெயச்சந்திரனின் பரிந்துரையின் அடிப்படையில் அமைந்துள்ளது.

தேசியச் செய்திகள்

33வது ஆசியான் மற்றும் அது தொடர்புடைய மாநாடுகள்

- ❖ ஆசியான் உச்சி மாநாட்டின் 33வது பதிப்பானது சிங்கப்பூரின் சன்டெக் சிங்கப்பூர் சமுதாய மையத்தில் நவம்பர் 15 அன்று முடிவடைந்தது.
- ❖ இந்த உச்சி மாநாட்டின் முடிவுடன் இதனுடன் தொடர்புடைய கீழ்க்காணும் மற்ற மாநாடுகளும் முடிவடைந்தன.
 - 13 வது கிழக்கு ஆசிய உச்சி மாநாடு (EAS – East Asia Summit),
 - 2 வது விரிவான பிராந்திய பொருளாதார உச்சி மாநாடு (RCEP – Regional Comprehensive Economic Summit) மற்றும்
 - 21 வது ஆசியான் மற்றும் மூன்று நாடுகள் உச்சி மாநாடு
- ❖ சிங்கப்பூரின் பிரதமர் லீ சியான் லூங் இந்த வருட உச்சி மாநாட்டின் தலைவராவார்.
- ❖ லீ ஆசியானின் தலைமையை தாய்லாந்தின் பிரதமர் பிரயுத் சான்-ஓ-சாவிடம் ஒப்படைத்தார்.



- ❖ இந்தியப் பிரதமர் நரேந்திர மோடி சிங்கப்பூரில் 13-வது கிழக்காசிய மாநாடு, 2-வது RCEP மாநாடு மற்றும் ஆசியான்-இந்தியா ஆசிய மாநாடுகளில் கலந்து கொண்டார்.
- ❖ இது பிரதமர் மோடியின் 5வது கிழக்காசிய மாநாடாகும். இந்தியாவானது 2005ஆம் ஆண்டு முதல் கிழக்காசிய மாநாட்டின் துவக்கத்திலிருந்தே பங்கேற்று வருகின்றது.
- ❖ மேலும் பிரதமர் மோடி பின்டெக் (Fintech) மாநாட்டிலும் பார்வையாளர்களிடையே உரையாற்றினார்.
- ❖ இதன் மூலம் சிங்கப்பூர் பின்டெக் விழாவில் பிரதான உரையை வழங்கிய முதல் அரசாங்கத் தலைவராக மோடி உருவெடுத்துள்ளார்.
- ❖ வங்கிக் கணக்குகள் இல்லாமலேயே உலகளாவிய அளவில் இரண்டு பில்லியன் மக்களை சென்றடையக் கூடிய வகையில் வடிவமைக்கப்பட்ட APIX என்ற வங்கி தொழில்நுட்பத்தை அவர் துவங்கி வைத்தார்.

உலகளாவிய டிஜிட்டல் பொருளடக்க சந்தை (GDCM - Global Digital Content Market) மாநாடு 2018

- ❖ உலகளாவிய டிஜிட்டல் பொருளடக்க சந்தை (Global Digital Content Market-GDCM) மாநாடு 2018 ஆனது 'ஆசியா பசிபிக் பிராந்தியத்தில்' கவனம் கொண்டுள்ள வகையில் புது டெல்லியில் நடைபெற்றது.
- ❖ தொழில்துறை பங்குதாரர்கள் ஒன்றிணையவும், திரைப்படம், இசை, விளையாட்டு மற்றும் படைப்பாற்றல் துறைகளில் புதிய அணுகுமுறைகளில் விவாதிக்கவும் ஒரு மேடையை வழங்குவதை இது நோக்கமாகக் கொண்டுள்ளது.
- ❖ இது மத்திய வர்த்தக மற்றும் தொழில்துறை அமைச்சகத்தின் தொழில்துறை கொள்கை மற்றும் ஊக்குவிப்புத் துறையால் (DIPP – Department of Industrial Policy and Promotion) ஏற்பாடு செய்யப்பட்டது.
- ❖ திரைப்படங்கள், இசை மற்றும் ஊடகங்களில் மிகவும் வலுவான ஆக்கப் பூர்வமான தொழில்துறையைக் கொண்டிருப்பதன் காரணமாக இம்மாநாட்டினை நடத்தும் நாடாக இந்தியாவானது உலக அறிவுசார் சொத்துரிமை அமைப்பினால் தேர்ந்தெடுக்கப்பட்டது.

குரங்கினத்தின் உயிர்ப் படிமம் – கட்ச் படுகை

- ❖ குஜராத் மாநிலத்தின் கட்ச் படுகையில் ஒரு மேல்தாடை உயிர்ப் படிமத்தை தொல்லியல் துறை ஆய்வாளர்கள் கண்டெடுத்துள்ளனர்.
- ❖ இது தீபகற்ப இந்தியாவில் இதுவரை கண்டுபிடிக்கப்பட்டுள்ள ஒரே பழமையான மற்றும் குரங்கினத்தினுடையதாக அறியப்பட்ட ஒரே உயிர்ப் படிமம் ஆகும்.



- ❖ இந்த மேல்தாடையானது 11-10.8 மில்லியன் ஆண்டுகளுக்கு முன்பு வாழ்ந்த (மியோசின்) சிவாபித்தேகஸ் என்ற விலங்கினத்தின் வயது முதிர்ந்த (மனிதக் குரங்கு குடும்பம்) குரங்கினுடையதாகும்.

பிரபலமானவர்கள், விருதுகள் மற்றும் நிகழ்வுகள்

வாழ்நாள் சாதனையாளர் விருது - டாக்டர் மார்த்தா பார்ரெல்

- ❖ புது டெல்லியில் நடைபெற்ற 6-வது இந்திய சமூக சேவை காங்கிரஸில் மறைந்த டாக்டர் மார்த்தா பார்ரெல் 'வாழ்நாள் சாதனையாளர் விருது' வழங்கப்பட்டு கௌரவிக்கப்பட்டார்.
- ❖ பெண் சமத்துவம், பெண்களுக்கு அதிகாரமளித்தல் மற்றும் பணியிடத்தில் பாலியல் துன்புறுத்தல் தடுப்பு ஆகியவற்றிற்காக வாழ்நாள் முழுவதும் ஆற்றிய பணிகளுக்காக இவர் கௌரவிக்கப்பட்டுள்ளார்.
- ❖ ஆப்கானிஸ்தானின் காபூலில் உள்ள விருந்தினர் மாளிகையில் 2015 மே 13 அன்று நடைபெற்ற தீவிரவாதத் தாக்குதலில் கொல்லப்பட்ட 14 பேர்களில் இவரும் ஒருவராவார்.
- ❖ தாக்குதலின் போது காபூலில் உள்ள ஆகா கான் அறக்கட்டளையுடனான ஒரு பாலினத்துவப் பயிற்சிப் பயிலரகங்கத்தின் தலைமையை அவர் வகித்துக் கொண்டிருந்தார்.

ஆண்டின் உலகளாவிய சிறந்த இந்தியர் விருது

- ❖ அடோப் சிஸ்டம்ஸ் இன்க் நிறுவனத்தின் தலைமை நிர்வாக அதிகாரியான சாந்தனு நாராயண் இந்த ஆண்டின் உலகளாவிய சிறந்த இந்தியர் விருதினை வென்றுள்ளார்
- ❖ அடோப் சிஸ்டம்ஸ் என்பது புகைப்படத் தொகுப்பினை செய்ய உதவும் மென்பொருளான போட்டோஷாப் மற்றும் டிஜிட்டல் ஆவணங்களை படிக்க உதவும் PDF ஆகிய மென்பொருள்களைத் தயாரிக்கும் நிறுவனமாகும்,
- ❖ பார்ச்சூன் என்ற பத்திரிக்கையால் அதன் 2018ம் ஆண்டின் தொழில்துறை நபர்கள் பட்டியலில் சாந்தனுவும் குறிப்பிடப்பட்டிருந்தார்.



- ❖ இந்த பட்டியலானது 'கீழ்மட்டத்திலும் அதற்கு அப்பாலும் சேவைகளை வழங்கியோர்" என்ற பிரிவில் 20 தொழில்துறை நிர்வாகிகளை தரவரிசைப்படுத்துகிறது.
- ❖ நாராயண் இப்பட்டியலின் 12வது இடத்தில் உள்ளார். இப்பட்டியலின் முதலிடத்தை காப்பீட்டு நிறுவனமான ப்ராக்ரஸிவ் என்ற நிறுவனத்தின் தலைமை நிர்வாக அதிகாரி டிரிசியா கிரிப்பித் என்பவர் பிடித்துள்ளார்.

அலிக் பதம்சி

- ❖ பிரபல விளம்பர ஆசான் மற்றும் நாடக நடிகரான அலிக் பதம்சி மும்பையில் காலமானார்.
- ❖ இவர் 1982 ஆம் ஆண்டு வெளிவந்த வரலாற்றுத் திரைப்படமான 'காந்தியில்' முகமது அலி ஜின்னாவின் கதாபாத்திரத்தில் நடித்து பிரபலமானவர் ஆவார்.
- ❖ இவர் 2006 ஆம் ஆண்டில் பத்மஸ்ரீ விருது அளிக்கப்பட்டு கௌரவிக்கப்பட்டார். மேலும் மும்பையின் விளம்பரக் கழகத்தால் 'நூற்றாண்டின் விளம்பர நாயகன்' எனவும் பெயரிடப்பட்டார்.
- ❖ மேலும் இவர் சங்கீத நாடக அகாடமியின் தாகூர் ரத்னா விருதினையும் 2012ஆம் ஆண்டில் பெற்றார்.

விளையாட்டுச் செய்திகள்

உலக காலுதைச் சண்டை (Kick Boxing) சாம்பியன்ஷிப்

- ❖ 2018 நவம்பர் 5 முதல் 10 ஆம் தேதி வரை அர்ஜென்டினாவில் நடைபெற்ற உலக காலுதைச் சண்டை சாம்பியன்ஷிப் போட்டியில் 15 வயதான காஷ்மீர் மாணவரான ஆபித் ஹமீது தங்கப் பதக்கம் வென்றார்.
- ❖ ஆபித் ஹமீது 52 கிலோ பிரிவில் தங்கப் பதக்கம் வென்றார். இந்தப் போட்டித் தொடரில் இந்தியாவிலிருந்து தங்கம் வென்ற ஒரே வீரர் இவரேயாவார்.
- ❖ 3 காஷ்மீர் வீரர்கள் உட்பட மற்ற 8 வீரர்கள் இதில் வெள்ளிப் பதக்கம் வென்றனர்.
- ❖ மாஸ்டர் ஹாஷிம், M.S.அப்ரோவ் மற்றும் Mr.இர்ஷாத் அஹமத் கானி ஆகியோர் வெள்ளிப் பதக்கம் பெற்றவர்களில் அடங்குவர்.

உலக மேசைப் பந்தாட்ட சாம்பியன்ஷிப்

- ❖ மியான்மரின் யாங்கோனில் நடைபெற்ற மேசைப் பந்தாட்டத்தின் IBSF சாம்பியன்ஷிப்பில் 150-UP என்ற பிரிவில் இந்திய வீரரான பங்கஜ் அத்வானி வெற்றி பெற்றார்.
- ❖ இது 150-UP என்ற பிரிவில் இவரின் மூன்றாவது நேர் IBSF (International Billiards and Snooker Federation) மேசைப் பந்தாட்ட வெற்றியாகும்.
- ❖ இவர் இறுதிப் போட்டியில் மியான்மரின் நோய் த்வே ஓவைத் தோற்கடித்து உலக மேசைப் பந்தாட்டத்தின் (150-Up) 2018 ஆம் ஆண்டிற்கான சாம்பியன்ஷிப் பட்டத்தை



வென்றார்.

- ❖ இந்த வெற்றியின் மூலமாக இவர் தனது உலக அளவிலான பட்டங்களை 20 ஆக உயர்த்தியுள்ளார்.
- ❖ இவர் இதற்கு முன்னதாக 2016 ஆம் ஆண்டில் பெங்களூருவில் நடைபெற்ற போட்டியிலும், 2017 ஆம் ஆண்டில் கத்தாரின் தோகாவில் நடைபெற்ற போட்டியிலும் 150-Up என்ற பிரிவில் இரண்டு பட்டங்களையும் வென்றுள்ளார்.

முக்கிய தினங்கள்

உலக தத்துவ தினம் - நவம்பர் 15 (3வது வியாழக்கிழமை)

- ❖ உலகம் முழுவதும் தத்துவ ரீதியான பிரதிபலிப்புகளை கௌரவிக்கும் பொருட்டு வருடந்தோறும் நவம்பர் மாதத்தின் 3-வது வியாழக்கிழமை உலக தத்துவ தினமாக அனுசரிக்கப்படுகிறது.
- ❖ இந்த ஆண்டின் உலக தத்துவ தினமானது நவம்பர் 15 அன்று கடைபிடிக்கப்பட்டது.
- ❖ இந்நாளானது மனிதர்களின் கண்ணியம் மற்றும் பன்முகத் தன்மையை மதிக்கும் தத்துவார்த்தமான விவாதத்தின் மீது சர்வதேச கலாச்சாரத்தை ஊக்குவிப்பதற்காக முயல்கிறது.
- ❖ 2005 ஆம் ஆண்டில் யுனெஸ்கோ உலக தத்துவ நாளை நிறுவியது.

தேசியப் பத்திரிக்கை தினம் - நவம்பர் 16

- ❖ தேசியப் பத்திரிக்கை தினமானது ஒவ்வொரு ஆண்டும் நவம்பர் 16ம் நாள் அனுசரிக்கப்படுகிறது.
- ❖ இந்தியப் பத்திரிக்கை மன்றம் (Press Council of India - PCI) செயல்படத் தொடங்கிய நாளை நினைவு கூறும் வகையில் தேசியப் பத்திரிக்கை தினம் உருவாக்கப்பட்டது.
- ❖ PCI ஆனது ஜூலை 4, 1966ல் உருவாக்கப்பட்டு 1966 நவம்பர் 16 அன்று செயல்படத் துவங்கியது.
- ❖ இந்த நாள் இந்தியாவில் சுதந்திரமான மற்றும் பொறுப்புணர்வுள்ள பத்திரிக்கைகளுக்கான அடையாளமாகும்.

சகிப்புத் தன்மைக்கான சர்வதேச நாள் - நவம்பர் 16

- ❖ ஒவ்வொரு வருடமும் நவம்பர் 16 அன்று சகிப்புத் தன்மைக்கான சர்வதேச நாள் அனுசரிக்கப்படுகிறது.
- ❖ இந்நாளானது சகிப்புத் தன்மையின்மையின் எதிர்மறை விளைவுகளைப் பற்றி மக்களுக்கு அறிவூட்டுவதையும் சமுதாயத்தில் சகிப்புத் தன்மையின் தேவைகள் பற்றி மக்களுக்கு உணர்த்துவதையும் நோக்கமாகக் கொண்டுள்ளது.
- ❖ இது 1995ல் யுனெஸ்கோவால் பிரகடனப்படுத்தப்பட்ட வருடாந்திர அனுசரிப்பு தினம் ஆகும்.
- ❖ முதல் உலக சகிப்புத் தன்மை மாநாடானது துபாயில் நவம்பர் 15-16 தேதிகளில்



நடைபெற்றது. இது சர்வதேச சகிப்புத் தன்மை நிறுவனத்தால் ஏற்பாடு செய்யப்பட்டிருந்தது.

- ❖ இம்மாநாட்டின் கருத்துரு "பன்மைத்துவத்திலிருந்து வளமையுறுதல் : கூட்டு முயற்சி மற்றும் புத்தாக்கம் வழியே பன்முகத் தன்மையை தழுவல்" என்பதாகும்.
